

مرکزی وزیر داخلہ راجناتھ سنگھ نے قومی تحقیقاتی ایجنسی این آئی اے کے نئے آفس کمپلیکس کا افتتاح کیا این آئی اے عالمی دہشت گردی سے ہندوستان کا دفاع کیا ہے: راجناتھ سنگھ

Posted On: 10 OCT 2017 6:06PM by PIB Delhi

نئی دہلی، 10 اکتوبر 2017 مرکزی وزیر داخلہ جناب راجناتھ سنگھ نے کہا ہے کہ قومی تحقیقاتی ایجنسی این آئی اے نے ملک کو ایک محفوظ مقام بنانے میں نمایاں رول ادا کیا ہے اور عالمی دہشت گردی کے خطرات سے ہندوستان کا دفاع کیا ہے آج یہاں این آئی اے کے نئے ہیڈ کوارٹر آفس کمپلیکس کا افتتاح کرتے ہوئے جناب راجناتھ سنگھ نے کہا کہ این آئی اے دہشت گردی سے پیدا ہونے والے خطرے کو روکنے کے لئے اہم کام کر رہی ہے۔

مرکزی وزیر داخلہ نے کہا کہ این آئی اے نے حال ہی میں ایک دشمن پڑوسی ملک اور تیسرے ملکوں میں رہنے والے ان کے ساتھیوں کی اعانت سے چلنے والی دہشت گردی کی سرگرمیوں کا پردہ فاش کیا تھا اور کشمیر وادی میں دہشت گردی کی فنڈنگ کرنے کے سلسلے میں پکڑ دھکڑ شروع کی تھی۔ انہوں نے مربوط کوششوں کے لئے، جس کے نتیجے میں بہت سے دہشت گردوں کا صفایا کرنے میں مدد ملی، این آئی اے، دیگر سکیورٹی ایجنسیوں، فوج، سی ایف ایس اور ریاستی پولیس فورسز کی اے ٹی ایس کی ستائش کی۔

جناب راجناتھ سنگھ نے کہا کہ حکومت نے حال ہی میں تحقیقات کے سلسلے میں این آئی اے کو مکمل آزادی دے رکھی ہے۔ انہوں نے مزید کہا کہ اس سے پہلے این آئی اے نے کارروائی کو آگے لے جانے کے لئے وزارت داخلہ کی منظوری حاصل کی تھی لیکن میں نے ہدایت دی کہ وزارت داخلہ کی منظوری کی کوئی ضرورت نہیں ہے۔ اور این آئی اے کارروائی کرنے کے لئے پوری طرح آزاد ہے یہاں تک کہ این آئی اے کے اگلے ڈائریکٹر جنرل کا دو ماہ پہلے ہی تقرر کیا جا چکا ہے جس سے ان کی خوش اسلوبی سے منتقلی کی راہ ہموار ہوگی۔

انہوں نے کہا کہ دہشت گردی مہذب سماج کے لئے ایک لعنت ہے اور یہ دنیا بھر کے جمہوری ملکوں میں ترقیاتی کوششوں میں روڑا بنی ہوئی ہے۔ وزیر داخلہ نے کہا کہ وزیر اعظم جناب نریندر مودی نے عالمی دہشت گردی کے خلاف لڑائی میں عالمی برادری کو بیدار کیا ہے۔

وزیر داخلہ نے کہا کہ این آئی اے نے اپنے قیام کے مختصر 8 سال کے عرصے میں عام آدمی کا اعتماد اور بھروسہ حاصل کیا ہے۔ وہ بہت سے دہشت گردانہ حملوں کی منصفانہ، ٹھوس اور پیش آور انداز میں تحقیقات انجام دے کر عوام کا دل جیت رہی ہے۔ جناب راجناتھ سنگھ نے کہا کہ این آئی اے کی تحقیقات کی وجہ سے 95 فیصد لوگوں کو سزا دلوائی جا سکی ہے۔ جناب راجناتھ سنگھ نے مزید کہا کہ مجھے بھروسہ ہے کہ این آئی اے اپنی ساکھ اور پیش آورانہ صلاحیت کو برقرار رکھے گی۔

اس موقع پر اظہار خیال کرتے ہوئے این آئی اے کے ڈائریکٹر جنرل جناب شرد کمار نے بتایا کہ این آئی اے جلد ہی دسمبر 2017 میں گواہائی میں اور جون 2018 میں حیدر آباد میں اپنی نئی علاقائی آفس عمارتوں کا بھی افتتاح کرے گا۔

داخلی امور کے وزراء مملکت جناب ہنس راج گنگا رام اہیر اور جناب کرن رجیجو اور سی ایف ایس کے سربراہان کے علاوہ وزارت داخلہ کے سینئر افسران بھی افتتاحی تقریب میں موجود تھے۔

م ن ح ا ع ج

(10-10-17)

U: 5072